

राष्ट्रापती द्रौपदी मुर्मू- ४८

राष्ट्रापती द्रौपदी मुर्मू हांणी आयज 'चैत्र शुक्लादी', 'उगादी', 'गुढीपाडवो', 'चेती चंद', 'नवरेह', आनी 'साजिबू चेइराओबा' हया उत्सवाच्या आदल्या दिसा देशांतल्या नागरिकांक परबीं दिली. हया उत्सवांन भारतांतल्या विंगड विंगड समाजां मदीं मोग वाडलो, आनी नागरिकांच्या जिवितांत सुख, समृद्धी आनी बरेपण व्हाडले अशी आस्त राष्ट्राध्यक्ष मुर्मू हांणी आपल्या संदेशांत उक्तायल्या.

Pm Farewell- ६४

राज्यसभेन आयज २० राज्यांतल्या ५९ सदस्यांक निरोप दिलो, तातूंत णव बायलांचो आस्पाव आसलो. हया निरोप सुवाळ्या वेळार उलयतना प्रधानमंत्री नरेंद्र मोदी हांणी संसदीय लोकशाये खातीर तांचें योगदान सदांच याद उरतलें अशें सांगलें.

राजकारणांत केन्नाच 'फुल स्नॉप' ना, तांचे अणभव आनी राष्ट्राक तांणी दिल्ले योगदान सदांच अमूल्य उरतलें अशें प्रधानमंत्री मोदी हांणी म्हणलें. हया निवृत्त सदस्यांनी सभाघराच्या कमान अतुलनीय योगदान दिलां अशें तांणी फुडें सांगलें.

पी.पी.चौधरी- 60

लोकसभेन 'एक राष्ट्र, एक वेंचणूक' विधेयकाची तपासणी करपी जोडसंसदीय समितीचो कार्यकाळ 2026 वर्साच्या पावसाळी अधिवेशनाच्या निमाण्या सप्तकाच्या पयल्या दिसा मेरेन वाडयला. लोकसभा आनी राज्य विधानसभां खातीर एकाच वेळार वेंचणूक घेवपाचो प्रस्ताव हया विधेयकांत आसा.

समितीचे अध्यक्ष पी.पी.चौधरी हांणी संविधान दुरुस्ती विधेयक, 2024 आनी संघराज्य कायदे दुरुस्ती विधेयक, 2024 हांचे विशीं जोड समितीचो कार्यकाळ वाडोवपाचो प्रस्ताव मांडलो आनी तो सभाघरान आवाजी मतदानान संमत केलो.

6G- 60

6जी मोबायल नेटवर्का खातीर मानक थारावपाचे दिकेन भारत वावुरता अशें संचारण मंत्री ज्योतिरादित्य सिंधिया हांणी आयज सांगलें. नवी दिल्लींत 6जी मानकीकरण विशींच्या आंतरराष्ट्रीय कार्यशाळेच्या उक्तावण अधिवेशनांत उलोवप करतना तांणी सांगलें कि हे कार्यशाळेंवरवी ह्या मळार िकावू आनी स्पष्ट परिणाम मेळालो.

पी. के. मिश्रा -४०

जम्मू-काश्मीरांत व्हाय नाइ कोअरचे जनरल ऑफिसर कमांडिंग लेफ्टनंट जनरल पी. के. मिश्रा हाणी नियंत्रण रेशेचेर म्हळ्यार एलओसीचेर तैनात सैनिकां वांगडा संवाद सादलो. ह्यावेळार संरक्षण वेवस्था घडू करपा खातीर आनी लश्करी कारवायांची परिणामकारकता वाडोवपा खातीर घेतिल्ल्या उपायांचीय म्हायती तांकां दिली.

एनसीडीसी -80

देशांत चालू आशिल्ल्या उश्णताय ल्हारां उपरांत नॅशनल सेंटर फॉर डिजीज कंट्रोलान (एनसीडीसी) नागरिकां खातीर मार्गदर्शक तत्वां जारी केल्या.

अश्विनी वैष्णव - 70

प्रवाशांची सुरक्षीतताय वाडोवपा खातीर वंदे भारत रेल्वेंत जायत्यो प्रगत सुरक्षेच्यो सुविधा दिल्या अशें रेल्वे मंत्री अश्विनी वैष्णव हाणी सांगलां.

सुजाता शर्मा- ४०

कच्च्या तेलाची उपलब्धताय सामान्य आसा आनी शुध्दीकरण कारखाने पुराय क्षमतेन काम करतात अशे आश्वासन सरकारान दिला. अस्तंत आशियांतल्या हालींच्या घडणुकां विशीं नवी दिल्लींत जाल्ले आंतर मंत्रालयीन बसकेंत पेट्रोलियम आनी सैमीक वायू मंत्रालयाची संयुक्त सचीव सुजाता शर्मा हांणी ही म्हायती दिली.

खेळ-३१

ऑर्लीन्स मास्सॅर्स बॅडमिंन सर्तींत आयुष शेटी दादल्यांच्या एकेरी सर्तींत 'सोळाव्या फेरयेंत' पावला. फ्रांसांतल्या 'पॅलेस डेस स्पोर्ट्स' हांगा आयज सांजवेळा जाल्ल्या 'राउंड ऑफ 32' मॅचींत आयुशान आपल्या देशांतल्या एका देशांतल्या मनशाक हारयलो.

हवामान- २४

भारतीय हवामान खात्यान आयज छत्तीसगढ, हिमाचल प्रदेश, आनी विदर्भा ह्या वाठारां खातीर 'ऑरेंज अलर्ट' जारी करून गाराच्या वादळा वांगडा वादळी वारें येवपाची शिक्कावणी दिल्या.